

## غیبت اور چغلی

غیبت زنا سے زیادہ بری چیز ہے | آپ صلی اللہ علیہ وسلم نے فرمایا کہ سُود کے ستر باب ہیں، سب سے پہل اور آسان باب یہ ہے کہ اس نے اسلام کی حالت میں اپنی ماں سے زنا کیا اور سُود کا ایک پیسہ ۳۵ زنا سے بدتر ہے اور کسی مسلمان کی بے عزتی کرنا (غیبت کرنا) ان سب گناہوں سے بدتر ہے۔ (اسلامی تعلیم ص ۸۷ مفہوم)

دوسری حدیث میں ہے کہ آنحضرت صلی اللہ علیہ وسلم سے دریافت کیا گیا کہ یہ غیبت کا گناہ زنا سے سخت کیسے ہوا تو آپ صلی اللہ علیہ وسلم نے فرمایا کہ آدمی زنا کرتا ہے پھر توبہ کر لیتا ہے تو اللہ تعالیٰ اس کی توبہ قبول فرمالتے ہیں مگر غیبت کرنے والے کی بخشش نہیں ہوتی۔ یہاں تک کہ جس کی غیبت کی ہے وہ معاف کر دے۔ (بیہقی) ف : یعنی غیبت کرنے والے کو اس بات کی توفیق نہیں ہوتی کہ جس کی غیبت کی ہے، اس سے معافی مانگے۔ اس کے برخلاف زنا کرنے والا اپنے گناہ کو گناہ سمجھتا ہے لہذا اسے توبہ کی توفیق نصیب ہو جاتی ہے۔ واللہ اعلم

غیبت ایمان کو ختم کر دیتی ہے | حضور اکرم صلی اللہ علیہ وسلم نے فرمایا کہ غیبت اور چغلی دونوں ایمان کو کاٹ دیتے ہیں جس طرح چرواہا درخت کو کاٹ دیتا ہے۔ (ترغیب الصبہانی)

غیبت نیکیوں کو ختم کر دیتی ہے | رسول کریم صلی اللہ علیہ وسلم نے فرمایا کہ بروز قیامت انسان کو اس کا کھلا ہوا نامہ اعمال دیا جائے گا جس میں کوئی نیکی نہ ہوگی وہ کیسے گا کہ میری فلاں فلاں نیکی کہاں گئی جو میں نے کی تھیں؟ اللہ تعالیٰ فرمائیں گے کہ تیری غیبتوں کی وجہ سے تیرے نیکیاں مٹا دی گئی ہیں۔ (ایضاً)

ف : اس کا مطلب یہ ہے کہ جس کی تو نے غیبت کی ہے اس کے بدلے میں آج تیری نیکیاں اُسے دے دی گئیں اور اس طرح دیتے دیتے تیری نیکیاں ختم ہو گئیں بلکہ دوسرے حقداروں کے گناہوں کا بوجھ لے کر یہ شخص جہنم رسید کر دیا جائے گا ایسے شخص کو منسلک کہا جاتا ہے جو نیکیوں کا ڈھیر بروز قیامت لے کر آئے اور وہ دوسروں میں تقسیم کر دی جائیں۔

حضرت امام عظیم کا واقعہ | جب کوئی شخص حضرت امام عظیم رحمۃ اللہ تعالیٰ علیہ کو آکر یہ کہتا کہ فلاں فلاں حضرت امام عظیم کا واقعہ آپ کی بُرائی بیان کر رہے ہیں تو فرماتے : کیا توبہ چاہتا ہے کہ میں ان کا جواب دے کر ان کی غیبت کروں؟ مجھے یہ زیادہ پسند ہے کہ غیبت کروں تو میری ماں کی غیبت کروں، کیونکہ غیبت کرنے کی وجہ سے میری نیکیاں میری ماں کو ملیں گی میں دوسروں کو میری نیکیاں کیوں دوں۔ حضرت خواجہ بصری رحمۃ اللہ تعالیٰ علیہ کو جب معلوم ہوا کہ فلاں شخص نے حضرت خواجہ بصری کا واقعہ | آپ کی غیبت کی ہے تو تھالے میں چھوڑے تحفہ کے طور پر بھیجتے اور

کہلوئے کہ مجھے معلوم ہوا کہ آپ نے اپنی نیکیاں میرے نامہ اعمال میں جمع کر وادی ہیں لہذا یہ تحفہ قبول فرمایا۔۔۔۔۔۔ اگر اس سے اچھا تحفہ پیش کرنے کے لیے ہوتا تو وہ پیش کرتا۔

**چنل خور حنت میں داخل نہ ہوگا** | رسول اللہ صلی اللہ علیہ وسلم نے فرمایا کہ تمام یعنی چنل خور جو ادھر کی ادھر لگاتا ہے، جنت میں داخل نہ ہوگا۔

(مشفق علیہ از دوزخ کا کھٹکا ص ۱۲۲)

ف : - چنل خوری اور غیبت ایک ہی چیز کے دو نام ہیں مفہوم دونوں کا ایک ہی ہے مسلمان کی ذلت اور رسوائی متصوّر ہوتی ہے اس سے قطع رحمی، گالی گلوچ اور لڑائی جھگڑا ہوتا ہے۔

۵ : قطع رحمی کے بارے میں آیا ہے کہ جو شخص اپنے کسی مسلمان بھائی سے تین روز تک بات چیت بند کرنے اور اسی حالت میں موت آجائے تو سیدھا جہنم میں جائے گا۔ ایک روایت میں ہے کہ ایسے لوگوں کو نہ شب برآت میں نہ شب قدر میں دعا قبول ہوتی ہے۔

۶ : گالی گلوچ کے بارے میں ارشاد نبوی ہے کہ ایسے لوگ اللہ تعالیٰ کی نظر سے گر جاتے ہیں پھر ان کی عزت کا دنیا و آخرت میں جنازہ نکل جاتا ہے۔ مسلمان کو تیز نگاہ سے دیکھنا بھی حرام ہے چہ جائیکہ گالی گلوچ کئے۔  
(دیکھئے میرا مضمون مومن کی عظمت اور مقام)

۷ : مسلمانوں کا آپس میں لڑائی جھگڑا اتنا بڑا ہے کہ اس کی خوست سے ہمیشہ کیلئے شب قدر کی تعیین سے محروم کر دیئے گئے جس رات کی عبادت ہزار مہینوں کی عبادت سے افضل ہے۔

**عیب لگانے والوں کا حشر کتوں کی صورت میں ہوگا** | رسول اللہ صلی اللہ علیہ وسلم نے فرمایا کہ کسی بے عیب کو عیب لگانے والے اور چنل خوری کے لیے چلنے پھرنے والے، ان دونوں جماعتوں کا حشر کتوں کی صورت میں ہوگا۔

(ابوالشیح از دوزخ کا کھٹکا ص ۱۲۲)

نوٹ : اس طرح کی اور بھی روایات اور وعیدیں ہیں، اللہ تعالیٰ تمام مسلمانوں کو اس سے بچنے کی توفیق بخشے۔ **اللَّهُمَّ اغْفِرْ لَنَا وَ لَنَا**۔ (اے میرے اللہ! ہمیں اور اُسے جس کی غیبت کی ہے) بخش دے۔ آمین ثم آمین

اگر کسی مسلمان کی غیبت ہو چکی ہو اور وہ بقید حیات ہے تو جا کر معافی مانگ لے۔ اور اس کی تعریف کے کلمات کتار ہے۔ اگر وہ وفات پا چکا تو اپنے اس کے لیے دعائے مغفرت کتار ہے اور نیکی کر کے بخشا رہے (انشاء اللہ تعالیٰ) امید ہے کہ معاف ہو جائے۔ اس کے رشتہ داروں سے مل جل کر مرحوم

کے بارے میں کلمات خیر کے اور معافی مانگ لے ورنہ حشر کا معاملہ نہایت سخت ہوتا ہے جیسا کہ گذر چکا غیبت کا بدلہ نیکیوں سے دلوا یا جائے گا۔

رَبِّ لَا تَخْزِنِي يَوْمَ يُبْعَثُونَ ه  
اے میرے رب! مجھے حشر کے دن رُسوانہ کیجیو۔

پیشاب سے نہ بچنا یہ یہود و نصاریٰ کا شیوہ ہے۔ یہ بد بخت قوم کھڑے ہو کر پیشاب کرتی ہے۔ اور پانخانہ میں کاغذ استعمال کرتی ہے۔ ان کے ساتھ رہ کر مسلمان بھی ناپاکی کی زندگی گزارتا ہے بلکہ بے شمار مسلمان ایسے ہیں جن کو طہارت کے ادنیٰ مسئلہ کا بھی پتہ نہیں خصوصاً فرنگی اسکولوں اور کالجوں میں جانے والے مسلمان بچوں کا معاملہ بہت خطرناک ہو چکا ہے۔ دیکھنے والوں نے دیکھا ہے کہ یہ بچے مسجدوں اور مدرسوں کے بیت الخلاء میں کھڑے ہو کر پیشاب کرتے ہیں اور بلا پاکی حاصل کئے قرآن کریم اور دینیات پڑھتے ہیں۔ یہی وجہ ہے کہ مسلمان بچے جب مدرسوں سے فارغ ہوتے ہیں تو دین پر قائم و دائم نہیں رہتے۔

(انا لله وانا اليه راجعون)

مضمون کے شروع میں جو حدیث شریف گزری اس میں صاف صاف ذکر ہے کہ غیبت کرنے والے اور پیشاب سے احتیاط نہ کرنے والے کو عذاب قبر ہو رہا تھا ایک اور واقعہ بھی پڑھ سُن لیجئے۔ شاید ہمیں خوف نصیب ہو اور ہم احتیاط کرنے والے بن جائیں۔ مسلمان کی شان تو یہ ہے کہ ہر وقت پاک اور با وضو رہے، اسلام کی تعلیم تو یہاں تک ہے کہ صحبت کے بعد فوراً غسل کر کے پاک ہو جائے یا کم از کم تیمم ہی کر کے پاکی حاصل کر لے۔

حضرت عبداللہ ابن عمر رضی اللہ تعالیٰ عنہما فرماتے ہیں کہ میں نے کسی سفر میں ایک بڑھیا

**ایک عبرتناک واقعہ** کے مکان پر قیام کیا جب رات کا کچھ حصہ گذرا تو مکان کے باہر نہایت خوفناک لہجہ

میں یہ آواز سنی، "پیشاب! ارے پیشاب! یہ پیشاب کیا چیز ہے؟"

حضرت عبداللہ رضی اللہ تعالیٰ عنہما فرماتے ہیں کہ میں نے خوفزدہ ہو کر بڑھیا سے دریافت کیا کہ یہ کیا ماجرا ہے؛ بڑھیا نے بتایا کہ یہ میرے شوہر کی آواز ہے جو اس کی قبر سے آرہی ہے اس کی عادت یہ تھی کہ جب پیشاب کرتا تو اس سے ذرا بھی احتیاط نہ کرتا تھا اور کبھی بھی اس کو پاک نہ کرتا تھا بلکہ جب میں اس کو نصیحت کرتی تو میری باتوں کا مذاق کیا کرتا تھا جس روز سے وہ دفن ہوا ہے اسی طرح اس کی قبر سے یہی آواز آرہی ہے۔ (اللہم احفظنا)

(ماہنامہ ندائے شاہی)

اس واقعہ اور مندرجہ بالا حدیث سے (خصوصاً مغربی ممالک میں بسنے والے) مسلمانوں کو خوب عبرت

یعنی چاہئے جہاں پاکی ناپاکی کی کوئی تمیز نہیں رہتی۔